| ॐ श्री परमात्मने नमः ।। 
|| अथ श्रीमद्धगवदरीता ॥ 
| । यथार्थं गीता ।। 


|| अथ त्रथमोडध्यायः ॥ 
प्रथम अध्याय 


धरतरषष्ट्‌ उवाच 


धर्मक्षेत्रे कुरुक्षेत्रे समवेता युयुत्सवः। 
मामकाः पाण्डवाश्चैव किमकुर्वत सञ्जय।।१।। 


धृतराषटूले सोधे- ““हे सञ्चय ! धर्मक्षेत्र, कुरुक्षेत्रमा एकत्रित युद्धको इच्छा 
भएका मेरा र पाण्डुपुत्रहरूले के गरे?" 


अज्ञानरूपी धृतराष्ट्र र संयमरूपी सञ्जय। अज्ञान मनभित्र हुन्छ। अज्ञानले 
ढाकिएको मन धृतराष्ट्र जन्मान्ध छ; तर संयमरूपी सञ्जयको माध्यमले यसले 
देख्छ, सुन्छ। उसले बु कि परमात्मा नै सत्य हो, तैपनि जबसम्म उसबार 
उत्पन्न मोहरूपी दुर्योधन जीवित छ, उसको दृष्टि सधं कौरवहरूमा नै रहन्छ, 
विकारहरूमा नै रहन्छ। 


शरीर एउटा क्षेत्र हो। जब हदय-देशमा दैवी सम्पत्तिको बाहुल्य हुन्छ, 
तब यो शरीर धर्मक्षेत्र बन्छ र जब यसमा आसुरी सम्पत्तिको बाहुल्य हुन्छ तब 
यो शरीर कुरुक्षेत्र बन्छ। "कुरु भनेको गर- यो शब्द आदेशात्मक हो। श्रीकृष्ण 
भनुहुन्छ- प्रकृतिवाट उत्पन्न तीनवटै गुणद्वारा परवश भएर मानिसले कर्म 

गर्छ। त्यो छिनभर पनि कर्म नगरीकन बस्नै सक्तेन, गुणले उसबाट कर्म 
गराङँकछ। सुतिसके पनि कर्म बन्द हुदैन, त्यो पनि स्वस्थ शरीरको आवश्यक 
खुराक मात्र हो। तीनवरै गुणले मानिसलाई देवतादेखि कीरासम्म शरीरहरूमै 
बोधने गर्छन्‌। जबसम्म प्रकृति र प्रकृतिबाट उत्पन्न गुण जीवित छन्‌, तबसम्म 
“कुरु' लागि रहनेछ। अतः जन्म-मृत्युको क्षेत्र, विकारको क्षेत्र कुरुक्षेत्र हो र 
परमधर्म परमात्मामा प्रवेश दिलाउने पुण्यमयी प्रवृत्तिहरूको (पाण्डवहरूको) 
क्षत्र धर्मक्षेत्र हो। 


पुरातत्वविद्‌ पंजाबमा, काशी-प्रयागमध्य तथा अनेकों स्थलहरूमा 
कुरक्षेत्रबारेको शोध गर्नमा लागेका छन्‌, तर गीताकारले स्वयं भनेका छन्‌ 
कि जुन क्षेत्रमा यो युद्ध भयो त्यो कहाँ छ। "इदं शरीरं कौन्तेय 
क्षेत्रमित्यभिधीयते। ' (अ. ९३८९ ) “अर्जुन! यो शरीर नै क्षेत्र हो र जसले 
यसलाई जान्दछ, यसको अन्त्य पाइसकेको छ, ऊ क्षेत्रज्ञ हो।'' अगाडि उनले 
कषेत्रको विस्तार बताए, जस अन्तर्गत दस इद्धियहरू, मन, बुद्धि, अह्र, 
पंचवटा विकारहरू र तीनवटा गुणहरूको वर्णन छ। शरीर नै क्षेत्र हो, एउटा 
अखडा हो। यसमा लडाई गर्ने प्रवृत्तिहरू दुर्वा हुन्‌- (दैवी सम्पद्‌ र "आसुरी 
सम्पद्‌, पाण्डुका सन्तान' र 'धृतराष्रका सन्तान', “सजातीय र विजातीय 
प्रवृत्तिहरू। 

अनुभवी महापुरुषको शरणमा गएपक्छि यी दुबे प्रवृत्तिहरूमा स्र्षको 
सूत्रपात्‌ हुन्छ। यो क्षेत्र र कषेत्रत्तको सद्र्ष हो। यही वास्तविक युद्ध हो। 
विश्वयुद्धहरूले इतिहास भरिएको छ, तर त्यसमा जित्नेलाई पनि शाश्चत विजय 
पाडदेन। यी त आपसका बदला हुन्‌। प्रकृतिलाई सवे प्रकारले शान्त गरेर, 
प्रकृतिदेखि परको सत्ताको दिग्दर्शन गर्नु र त्यसमा प्रवेश पाउनु नै वास्तविक 
विजय हो। यही एउटा यस्तो विजय हो, जसको पकछ्लाडि हार हुदैन्‌। यो नै मुक्ति 
हो, जसको पछि जन्म-मृत्युको बन्धन हुदैन। 


यसरी अन्ञानले ढाकिएको प्रत्येक मन संयमको माध्यमले बुङ्छ कि 
षेत्र-क्षत्रज्ञको युद्धमा के भयो? अब जसको संयमको जस्तो उत्थान हुन्छ, 
उस्तै-उस्तै उसको दृष्टि आदे जान्छ। 

सञ्जय उवाच 
दृष्ट्वा तु पाण्डवानीकं व्यूढं दुर्योधनस्तदा। 
आचार्यमुपसङ्घम्य राजा वचनमब्रवीत्‌। ।२।। 


त्यस बेला राजा दुर्योधनले व्यूह-रचनायुक्त पाण्डवहरूको सेनालाई 
देखेर द्रोणाचार्य नजिक गए्र यो वचन भने- 


दैतको आचरण नै ्रोणाचार्य' हो। जब ज्ञान हुन्छ कि हामी परमात्मा 
संग अलग भईसकेका छ (यही दवैतको भान हो), तब उसको प्राप्तिका लागि 
व्याकुलता उत्पन्न हुन्छ; अनि हामी गुरुको खोजीमा निस्कन्छौ। दुबे प्रवृत्तिहरूको 
यो नै प्राथमिक गुरु हो; यद्यपि पलिको सदगुरु योगेश्वर श्रीकृष्ण हुनेछन्‌ जो 
योगको स्थितिका हुनेछन्‌। 


राजा दुर्योधन आचार्यको नजिक जान्छन्‌। मोहरूपी दुर्योधन- मोह 
सम्पूर्णं व्याधिहरूको मूल हो, राजा हो। दुर्योधन- दुर्‌" अर्थात्‌ दूषित, "योधनः 
अर्थात्‌ यो धन। आत्मिक सम्पत्ति नै स्थिर सम्पत्ति हो। त्यसमा जसले दोष 
उत्पन्न गर्छ त्यो हो मोह। यसले प्रकृतितिर तान्दछ र वास्तविक जानकारीको 
लागि प्रेरणा पनि प्रदान गर्छ। मोह रहेसम्म सोध्ने प्रश्न पनि रहन्छ, होइन भने 
सबे पूर्णं नै हुन्छ। 
अतः व्यूह-रचनायुक्त पाण्डवहरूको सेनालाई देखेर अर्थात्‌ पुण्यबाट 
प्रवाहित सजातीय वृत्तिहरूलाई सङ्गटित देखेर मोहरूपी दुर्योधनले प्रथम गुरु 
द्रोण नजिक गएर यो भने- 
पश्यैतां पाण्डुपुत्राणामाचार्य महतीं चमूम्‌। 
व्यूढां द्रुपदपुत्रेण तव शिष्येण धीमता।।३।। 
हे आचार्य! आपना बुद्धिमान्‌ शिष्य द्रुपद-पुत्र धृष्टद्युम्नद्रारा व्यूहाकार 
उभ्याइएका पाण्डुपुत्रहरूका यस विशाल सेनालाई हेरनुस्‌। 
शाश्वत अचल पदमा आस्था राख्ने दृढ मन नै "धृषटद्युम्न' हो। यहि नै 
पुण्यमयी प्रवृत्तिहरूको नायक हो। ' साधन कठिन न मन कर टेका। '- 
साधन कठिन हुदैन, मनको दृढता कठिन हुनुपर्ह। 

अब हेरौँ सेनाको विस्तार- 


अत्र शूरा महेष्वासा भीमाजुंनसमा युधि। 
युयुधानो विराटश्च द्रुपदश्च महारथः।।४।। 


यस सेनामा ' महेष्वासा '- महान्‌ ईशमा वास दिलाउने, भावरूपी “भीमः, 
अनुरागरूपी "अर्जुनको समान धेर शूरवीर; जस्तै- सात्विकतारूपी "सात्यकिः, 
“विराटः '- सर्वत्र ईश्वरीय प्रवाहको धारणा, महारथी राजा द्रुपद अर्थात्‌ अचल 
स्थिति तथा- 


धृष्टकेतुश्चेकितानः काशिराजश्च वीर्यवान्‌। 
पुरुजित्कुन्तिभोजश्च रौव्यश्च नरपुङ्खवः।।५।। 

“धृष्टकेतुः '- दृढकर््तव्य, ' चेकितानः- जहोँ गए पनि त्यहोँबाट तानेर 
चित्तलाई इष्टमा स्थिरगर्ने, ' काशिराजः '- कायारूपी काशीमा नै त्यो साम्राज्य 
छ, 'पुरुजित्‌'- स्थूल, सुक्ष्म र कारण शरीरहरूमाथि विजय दिलाउने पुरुजित्‌, 
"कुन्तिभोजः '- कर्तव्यले भवमाथि विजय, नरहरूमा श्रेष्ठ ' शैव्य ' अर्थात्‌ 
सत्य व्यवहार- 


युधामन्युश्च विक्रान्त उत्तमौजाश्च वीर्यवान्‌। 
सौभद्रो द्रौपदेयाश्च सर्वं एव महारथाः।।६।। 


र पराक्रमी “युधामन्युः! - युद्धको अनुरूप मनको धारणा, "उत्तमोजाः' - 
शुभको मस्ती, सुभद्रापुत्र अभिमन्यु- जब शुभ आधार आंछ, तब मन भयरहित 
हन्छ। यस्तो शुभाधारले उत्पन्न अभय मन, ध्यानरूपी द्रौपदीका पचे पुत्र- 
वात्सल्य, लावण्य, सहदयता, सौम्यता, स्थिरता यी सबै महारथी हुन्‌। साधन- 
पथमा सम्पूर्णं योग्यतासाथ हिने क्षमताहरू हुन्‌। 

यसप्रकार दुर्योधनले पाण्डव पक्षका पन्धर-बीसवटा नाम गनाए, जो 
दैवी सम्पद्का महत्वपूर्णं अंग हुन्‌। विजातीय प्रवृत्तिका राजा हुंदा-हुंदे पनि 
“मोह'ले नै सजातीय प्रवृत्तिहरूलाई बुडून बाध्य गरछ। 

दर्योधनले आपनो पक्षबारे संक्षेपमा भन्छ। यदि कुनै बाहिरी युद्ध भएको 
भए उसले आपनो फौज बढी गन्ती गराथ्यो। विकारहरू कम गन्ती गराइए; 

किनकि तिनीमाथि विजय पाउनु छ, ती नाशवान्‌ छन्‌। मात्र पाँच-सातवटा 
विकारहरू बताइएका छन्‌, जसको अन्तरालमा सम्पूर्णं बहिर्मुखी प्रवृत्ति विद्यमान 
छन्‌। जस्तै- 

अस्माकं तु विशिष्टा ये तान्निबोध द्विजोत्तम। 

नायका मम सैन्यस्य सञ्ज्ञार्थं तान्ब्रवीमि ते।।७।। 


द्विजोत्तम! हाम्रो पक्षका जो-जो प्रधान हुन्‌, उनको बारेमा पनि तपाईले 
बुक्धिराख्नुस्‌। तपाईको जानकारीको लागि मेरा सेनाका जो-जो नायक हुन्‌, 
उनको बारेमा भन्दल्ु। 


बाहिरी युद्धमा सेनापतिको लागि द्विजोत्तम' सम्बोधन असामयिक हो। 
वस्तुतः "गीता'मा अन्तःकरणका दुई प्रवृत्तिहरूको सद्र्षं हो। जसमा द्वैतको 
आचरण नै 'द्रोण' हो। जबसम्म हामी अलिकति पनि आराध्यबाट परो, तबसम्म 
प्रकृति विद्यमान छ, द्वैत बनेको छ। यस 'द्वि'माथि जयपाउने प्रेरणा प्रथम गुरु 
दरोणाचार्यबार प्राप्त हन्छ। अधूरो शिक्षाले नै पूर्णं जानकारीका लागि प्रेरणा 
प्रदान गर्छ । त्यो पूजास्थली होइन, त्यहोँ शोर्यसूचक सम्बोधन हनु पर्दथ्यो। 


विजातीय प्रवृत्तिका नायक को-को हुन्‌?- 


भवान्भीष्मश्च कर्णश्च कृपश्च समितिञ्जयः। 
अश्वत्थामा विकर्णश्च सौमदत्तिस्तथैव च।।८।। 


एक त स्वयं तपाई (द्रैतको आचरणरूपी द्रोणाचार्य) हुनुहुन्छ, श्रमरूपी 
पितामह 'भीष्म' हुनुहुन्छ। भरम विकारहरूको उद्गम हो। अन्त्यसम्म जिवित 
रहन्छ, यसैले पितामह हो। सबेसेना मरे, तर यो जीवित थियो। यो हो भ्रमरूपी 
“भीष्म । भ्रम अन्त्यसम्म रहन्छ। यस्तै विजातीय कर्मरूपी “कर्ण र संग्रामविजयी 
“कृपाचार्य' हुन्‌। साधनावस्थामा साधकद्वारा कृपाको आचरण नै "कृपाचार्यः 
हो। भगवान्‌ कृपाधाम हुन र प्राप्तिपक्ि सन्तको पनि त्यही स्वरूप हुन्छ; तर 
साधनाकालमा जबसम्म हामी पर्ल, परमात्मा पर छन्‌, विजातीय प्रवृत्ति 
जीवित छन्‌, मोहको घेरा छ- यस्तो परिस्थितिमा साधकले यदि कृपाको 
आचरण गर्छ भने त्यो नष्ट भएरजान्छ। सीताले दया गरीन्‌ केही काल लङ्कामा 

प्रायश्चित गर्ुप््यो। विश्वामित्र दयार भए, पतित हुनुप्यो। योगसूत्रकार महर्षि 
पतञ्जलिले पनि यही भन्नु छ- "ते समाधावुपसर्गा व्युत्थाने सिद्धयः। ' 
( ३८३७ ) व्युत्थानकालमा सिद्धिहरू प्रकट हुन्छन्‌। ती वास्तवमा सिद्धिहरू 
हुन्‌; तर कैवल्य प्राप्तिको लागि त्यत्तिकै दूला विघ्न हुन्‌ जति काम, क्रोध, 
लोभ, मोह इत्यादि। गोस्वामी तुलसीदासको पनि यस्तै मत छ- 


छोरत ग्रन्थि जानि खगराया। विघ्न अनेक करइ तब माया।। 
रिद्ि सिद्धि प्रइ बहु भाई। बुदधिहि लोभ दिखावहिं आई। । 
( रामचरितमानस, ७८११७.८६-७ ) 


मायाले अनेक विघ्न गर, ऋद्धिहरू प्रदान गर्छ, यहाँसम्म कि सिद्ध 
बनाइदिन्छ। यस्तो अवस्थाको साधक छेउबाट हिड्‌ने बितिकै मरणासन्न रोगी 
पनि जीवित भएर उटूदछ। त्यो ठीक भए पनि यदि साधकले यसलाई आपनो 
देन ठान्दछछ भने ऊ नष्ट हुन्छ। एक रोगीको सदा हजारों रोगीले घ्ने छन्‌, 
भजन-चिन्तनको क्रम अवरुद्ध हुनेछ र उतातिर लम्कंदा-लम्कंदै प्रकृतिको 
बाहुल्य हुनेछछ। यदि लक्ष्य टाढा छ र साधकले कृपा गर्छ भने कृपाको एक्लो 
आचरणले नै ' समितिञ्जयः '- सबै सेनालाई जिलेक। यसैले साधकले पूर्तिसम्म 
यसबार सतर्क हुनु पर्दछ। "दया बिनु सन्त कसाई, दया करी तो आफत 
आई । ' तर अधूरो अवस्थामा यो विजातीय प्रवृत्तिको दुर्धर्षं योद्धा हो। 


यसैप्रकार आसक्तिरूपी अश्वत्थामा। सृष्टिमा कहीं पनि वस्तुहरूमा लगाव 
नै आसक्ति हो। द्वैतको आचरण द्रोणाचार्य हो। द्वैत नै आसक्तिको जन्मदाता 
हो। शखर हातमा रहुञ्ेल आचार्य द्रोणको मृत्यु हुन सक्देन्थ्यो, उहोँ अजेय 
हनुहन्थ्यो। भगवान श्रीकृष्णले भने- “कौरवपक्षमा एउटा हात्तीको नाम 
अश्वत्थामा हो। भीमले त्यस हात्तीलाई मारेर "अश्वत्थामा मारियो' यस्तो घोषणा 
गरो। यस अप्रिय सूचनाबाट आचार्य मर्माहत भएर सुस्त हुनेछन, त्यसौ बखत 
उनको अन्त्य गरियोस्‌।' भीमले हात्तीलाई मारीदिए, प्रचार गरियो कि अश्वत्थामा 
मारियो। द्रोणले समज्ञे कि उनको छोरा अश्वत्थामा मारियो। उनी उदास (सुस्त) 
भए, धनुष हातबाट ञ्ञग्यो। उनी हताश चेतनहीन भएर युद्धभूमिमा बसे, उनको 

गर्दन कसर्यो। पुत्रमा अत्याधिक आसक्ति उनको मृत्युको कारण बन्यो। 
अश्वत्थामा दीर्घजीवी थियो। निवृत्तिको अन्तिम क्षणसम्म यो बाधाको रूपमा 
विद्यमान रहन्छ, यसैकारण अमर कहलारंह। 


विकल्परूपी विकर्ण। साधनाको उन्नत अवस्थामा विशिष्ट कल्पनाहरू 
उद्न थाल्छन्‌। मनमा सङ्कल्प-विकल्प हुन्छ कि स्वरूप-प्राप्तिसंग भगवानबाट 
कुन सिद्धिहरू, अलोकिक शक्तिहरू प्रदान गरिनेछन्‌? भगवानको चिन्तनको 
स्थानमा विभूतिहरूको चिन्तन हुन थाल्छ। साधकको दृष्टि केवल कर्ममा हनु 
पर्छ, उसले फलको वासना भएको हनु हुदैन, तर जब ऊ ऋद्धि-सिद्धिको 
चिन्तन गर्न थाल्छ, यो विकल्प नै विकर्णं हो। यी कल्पनाहरू विशिष्ट हुन तर 
साधनामा दूलो बाधक हुन्‌। 


भ्रममय शास नै भूरिश्रवा हो। साधनाको स्तर उच्च भएपच्लि उसको 
प्रशंसा हुन्‌ थाल्छ कि त्यो महात्मा हो, सिद्ध छ, त्यसमा दिव्यशक्तिहरू छन्‌, 
उसको सामु लोकपाल पनि ज्युक्छन्‌। यस आवभाव, प्रशस्तिबाट साधक 
खुशी हुन्‌ थाले, गद्गद भएर बहकन थाले- यो भ्रममयी श्वास नै भूरिश्रवा हो। 
पूज्य गुरुदेवको भनाई थियो- ““संसारले पुष्प वृष्टि गरे, प्रशंसा गरे, विश्च 
जगदगुरु भने- तिमीलाई केही पाइनेक्ठेन, रुनलाई आंसू पनि पादनेक्ठैन। यदि 
ईश्चरले तिमीलाई संधु भनि दिए भने सब थोक पाउने छौ, दुनियाँले भनोस वा 
नभनोस तर पनि तिमी सर्वस्व पाउने छौ।'' यस प्रकार सांसारिक प्रशंसामा 
बग्नु भ्रममयी श्वास हो, यही भूरिश्रवा हो। प्रशंसा भूरि-भूरि हुन्छ, अत्याधिक 
हुन्छ, अतिरञ्जित हुन्छ, यसले साधनामा क्षय हुन थाल्छ। अस्तु, भ्रममयी 
श्वास भूरिश्रवा हो। संयमको स्तर उन्नत भए पक्छि आएका विकृतिहरूको यी 
नाम हुन्‌, बाह्य प्रवृत्तिका अङ्क-उपाङ्क हुन्‌। 


अन्ये च बहवः शूरा मदर्थे त्यक्तजीविताः। 
नानाशस्त्रप्रहरणाः सर्वे युद्धविशारदाः ।९।। 


अरु पनि धेरै शूरवीरहरू अनेक प्रकारका शखतरहरू धारण गरेर मेरो 
लागि जीवनको आशा त्यागगरी युद्धमा अडेका छन्‌। सबै मेरो लागि ज्यान 

दिनेहरू हुन्‌; तर उनको कुनै पक्ता गन्ती छैन। अब कुन सेना कुन भावले 
सुरक्षित छन्‌, यसबारे भचुहुन्छ- 


अपर्याप्तं तदस्माकं ललं भीष्माभिरक्षितम्‌। 
पर्याप्तं त्विदमेतेषां ललं भीमाभिरक्षितम्‌।।१०।। 


भीष्मद्रारा रक्षित हाम्रो सेना सबै प्रकारले अजेय छ र भीमद्वारा रक्षित 
उनीहरूका सेनालाई सजिलैसित जित्न सकिन्छ। पर्याप्त र अपर्याप्त जस्तो 
क्लिष्ट शब्दको प्रयोगले दुर्योधनको दुविधालाई व्यक्त गर्दछ्। अतः हेर्नु कि 
भीष्म कुन सत्ता हो जसमाथि कौरवहरू निर्भर गर्छन्‌ र भीम कुन सत्ता हो 
जसमाथि सम्पूर्णं पाण्डवहरू निर्भर छन्‌। दुर्योधनले आफ्नो व्यवस्था दिन्छ- 


अयनेषु च सर्वेषु यथाभागमवस्थिताः। 
भीष्ममेवाभिरक्षन्तु भवन्तः सर्व एव हि।।९१।। 


यसैले सबै मोर्चाहरूमा आ-आप्नो ठारँमा रहेर तपाई सबेजना भीष्मलाई 
नै चारतिरबार रक्षा गर्नुस्‌। यदि भीष्म जीवित छ भने हामी अजेयष्छो। यसैले 
तपाईहरू पाण्डवहरूसंग युद्ध नगरेर मात्र भीष्मको नै रक्षा गर्नुस्‌। कस्तो योद्धा 
हो भीष्म जसले स्वयं आपनो रक्षा गर्न सकिरहेको छैन, कौरवहरूले उसको 
रक्षा-व्यवस्था गर्नु परिरहेको छ। यो कुनै बाहिरी योद्धा होइन, भ्रम नै भीष्म 
हो। जबसम्म भ्रम जीवित रहन्छ, तबसम्म विजातीय प्रवृत्तिहरू (कौरव) 
अजेय रहन्छन्‌। 'अजेय'को अर्थ यो होइन कि जसलाई जित्नै सकिन्न, अजेयका 
अर्थ दुर्जय हो जसलाई कठिनतासाथ जित्न सकिन्छ- 


महा अजय संसार रिपु, जीति सकट सो लीर।। 
( रामचरितमानस, ६८८० क ) 
यदि भ्रम समाप्त भयो भने अविद्या अस्तित्वविहीन हुन्छ। मोह इत्यादि 
जुन आंशिक रूपमा बोचेका पनि छन्‌ भने चाँडे समाप्त हुनेछन्‌। भीष्मलाई 
इच्छा-मृत्युको वरदान प्राप्त थियो। इच्छा नै भ्रम हो। इच्छाको अन्त्य र भ्रम 
समाप्त हनु एडटै कुरा हो। यसैलाई सन्त कबीरले सजिलोसंग भन्नुभयो- 

इच्छा काया इच्छा माया, इच्छा जग उपजाया। 
कह कबीर जे इच्छा विवर्जित, ताका पार न पाया।। 


जहाँ भ्रम हुदैन, त्यो अपार र अव्यक्त छ। यो शरीरको जन्मको कारण 
इच्छा हो। इच्छा नै माया हो र इच्छा नै संसारको उत्पत्तिको कारण हो। 
[' सोऽकामयत ' तदैक्षत बहुस्यां प्रजायेय इति" ( छान्दोग्य० उप० ६८ 
२८२३ )] कबीर भयुहुन्छ- जो इच्छाहरूबाट सर्वथा रहित हुन्छन्‌, ' ताका पार 
न पाया'- उनीहरू अपार, अनन्त, असीम तत्वमा प्रवेश पारंदछन्‌। 
['योऽकामो निष्काम आप्तकाम आत्मकामो न तस्य प्राणा उत्क्रामन्ति 
ब्रहयौव सन्‌ ब्रह्माप्येति। ' ( बृहदारण्यक० उप० ४८४८६ )।] जो 
कामनाहरूबाट रहित, आत्मामा स्थिर आत्मस्वरूप हो, उसको कहिले पनि 
पतन हुदैन। ऊ ब्रह्मको साथ एक हुन्छ। शुरूमा इच्छाहरू अनन्त हुन्छन्‌ र 
अन्ततोगत्वा परमात्मा-प्राप्तिको इच्छा शेष रहन्छ। जब यो इच्छा पनि पूर्ण 
हुन्छ, तब इच्छा पनि समाप्त हुन्छ। यदि योभन्दा कुनै दूलो वस्तु भएको भए, 
तपाई त्यसको इच्छा अवश्य गर्नूहुन्थ्यो। जब उसको अगाडि कुनै वस्तु नै छेन 
भने, इच्छा कसको हुने? जब पाउने योग्य कुनै वस्तु अप्राप्य रहंदैन, तब 
इच्छा पनि सम्पूर्णरूपमा समाप्त हुन्छ र इच्छाको अन्त्य हुनासाथ भ्रमको पनि 
पूर्णरूपेण अन्त्य हुन्छ। यो नै भीष्मको इच्छा-मृत्यु हो। यसप्रकार भीष्महरारा 
रक्षित हामीहरूको सेना सबै प्रकारले अजेय छ। जबसम्म भ्रम कछ, तबसम्म 
अविद्याको पनि अस्तित्व छ। भ्रम शान्त भएपक्ि अविद्या पनि समाप्त हुन्छ। 


भीमद्वारा रक्षित यिनीहरूको सेनालाई जित्न सजिलो छ। भावरूपी 
भीम! ' भावे विद्ते देवः भावमा त्यो क्षमता छ कि अविदित परमात्मा 
पनि विदित हुन्छ। 
भाव बस्य भगवान, सुख निधान करुना भवन। 
( रामचरितमानस, ७८९२ेख ) 


श्रीकृष्णले यसलाई श्रद्धा भनेर सम्बोधित गर्नुभएको छ। भावमा त्यो 
क्षमता छ कि भगवान्‌लाई पनि आपनो वशमा राख्न सक्दछ। भावद्वारा नै 

सम्पूर्णं पुण्यमयी प्रवृत्तिको विकास हुन्छ। यो पुण्यको संरक्षक हो। यो यति 
बलियो हुन्छ कि परमपिता परमात्मालाई सम्भव बनारंकछ; तर साथे यति 
कोमलो पनि हुन्छ कि आज भाव छ भने भोलि अभावमा पनि बदलिन समय 
लाग्देन। आज तपाई भननुहुन्छ कि महाराज धेरै राम्रो हुनुहुन्छ, भोलि भन्न 
सवनुहुन्छ कि होइन, हामीले देख्यो महाराज खीर खानुहुन्छ। 


घास पात जो खात हैँ, तिनहि सतावे काम। 
दूध मलाई खात जे, तिनकी जाने राम।। 


आराध्यदेवमा अलिकति पनि त्रृटि देखिएमा भाव विचलित हुन्छ, 
पुण्यमय प्रवृत्ति पनि विचलित हुन्छ, इष्टसंगको सम्बध विच्छेद हुन्छ। यसैले 
भीमद्वारा रक्षित उनीहरूको सेनालाई जित्नु सजिलो छ। महर्षिं पतञ्जलिको 
निर्णय पनि यही हो- ' स तु दीर्घकालनैरन्तर्यसत्काराऽऽसेवितो दृढभूमिः। ' 
( योगसूत्र, १८९४ )। दीर्घकालसम्म निरन्तर श्रद्धा-भक्तिपूर्वक गरिएको 
साधना नै दृढ हुनपारँछ। 


तस्य॒ सञ्जनयन्र्ष॒॑कुरुवृद्धः पितामहः। 
सिंहनादं विनद्योच्चैः शद दध्मौ प्रतापवान्‌।।९२।। 


यसप्रकार आ-आपफ्नो खिचातानीको निर्णय लिएर शद्भुध्वनि भयो। 
शङ्कुध्वनि पात्रहरूको पराक्रमको घोषणा हो कि युद्ध जितेपक्लि कुन पात्रले 
तपाईलाई के दिने? कौरवहरूमा वृद्ध प्रतापवान्‌ भीष्म पितामहले दुर्योधनको 
हृदयमा हर्ष उत्पन्न गर्दे दूलो स्वरमा सिंहनादको समान उरलाग्दो शङ्कं बजाए। 
सिंह प्रकृतिको भयावह पक्षको प्रतीक हो। घनघोर जंगलको शान्त-एकान्तमा 
सिंहको गर्जना कानमा पर्ने वित्तिकै हदय कोँम्न थाल्छ; यद्यपि सिंह तपाईभन्दा 
कोसों टाढा हुन्छ। भय प्रकृतिमा हुन्छ परमात्मामा हुदैन, ऊ त अभयसत्ता हो। 
भ्रमरूपी भीष्म यदि विजयी हुन्छ भने प्रकृतिको जुन भयारण्यमा तपाई हुनुहुन्छ, 
त्योभन्दा दूलो भयको आवरणमा बँध्ने छ। भयको एक तह अद्चै बद्नेक, 
भयको आवरण बाक्लो हुनेछ। यो भ्रमले यसको अतिरिक्त अरू केही दिने 
कतैन्‌। अतः प्रकृतिबार निवृत्ति नै गन्तव्यको बाटो हो। संसारमा प्रवृत्ति त 

भवारवी हो, घोर अन्धारको छाया हो। यसको सामुत्रे कौरवहरूको कुनै 
घोषणा कछैन। कौरवहरूको पक्षबाट कैयों बाजाहरू एकै साथ बजे। प्रायः सबै 
बाजाहरूले भय नै दिन्छन्‌, अरु बदी केही दिंदैन। प्रत्येक विकार केही न केही 
भय दिन्छ नै। यसैले उलि पनि घोषणा गर्नुभयो- 


ततः शङ्खाश्च भेर्यश्च पणवानकगोमुखाः। 
सहसैवाभ्यहन्यन्त स शब्दस्तुमुलोऽभवत्‌।।१३।। 


यसपच्छि अनेकों शकु, नगारा, ढोल, नरसिङ्गा आदि बाजाहरू एकैसाथ 
बजे। उनीहरूको शब्द पनि बडो भयङ्कर भयो। भयको संचार गर्नु बाहेक 
कौरवहरूको अरू कुनै घोषणा छैन। बहिर्मुखी विजातीय प्रवृत्ति सफल भएपक्ि 
मोहयुक्त बन्धन अद्म बलियो पारिदिन्छ। 


अब पुण्यमय प्रवृत्तिहरूको तर्फबाट घोषणा भयो, जसमा पहिलो घोषणा 
योगेश्वर श्रीकृष्णको हो- 


ततः शतेर्हयैर्युक्ते महति स्यन्दने स्थितौ। 
माधवः पाण्डवश्चैव दिव्यौ शङ्कौ प्रदध्मतुः ।९४।। 


तत्पश्चात्‌ सेता-सेता घोडाहरूलेयुक्त (जसमा अलिकति पनि कालोपन 
दोष छैन- सेतो सात्विक निर्मलताको प्रतीक हो)- "महति स्यन्दने'- महान्‌ 
रथमा बसेका योगेश्वर श्रीकृष्ण र अर्जुनले पनि अलौकिक शद बजाउनुभयो। 
अलौकिकको अर्थ हो, यस लोकबाट टाढा। मृत्युलोक, देवलोक, ब्रह्मलोक 
जहाँसम्म जन्म-मरणको भय छ, ती सम्पूर्णं लोकबाट पर पारलौकिक, 
पारमार्थिक स्थिति प्रदान गर्ने घोषणा योगेश्वर श्रीकृष्णको हो। सुन, चाँदी र 
काठको रथ होइन, रथ अलौकिक, शङ्कं अलौकिक, अतः घोषणा पनि अलौकिक 
नै छ। यस लोकबार पर एकमात्र ब्रह्य नै हो, सोघ्चे उहाँसंग सम्पर्क स्थापित 
गर्ने घोषणा हो। उहांले कसरी यस्तो स्थिति प्रदान गर्नु हुनेक?- 


पाञ्चजन्यं हषीकेशो देवदत्तं धनञ्जयः। 
पौण्डं दध्मौ महाशङ्खं भीमकर्मा वृकोदरः।।९५।। 

“हृषीकेशः '- जो हदयको सर्वस्व ज्ञाता हुनुहुन्छ, उही श्रीकृष्णले 
“पाञ्चजन्य शङ्कं बजाउनुभयो। पोँचै ज्ानेन्दियहरूको पञ्चतन्मात्र (शब्द, स्पर्शं, 
रूप, रस र गन्ध)को रसहरूलाई समेटेर आप्नै जन (भक्त)को श्रेणीमा ढाल्ने 
घोषणा गर्ुभयो। विकरालरूपमा बरालिएका इन्द्रियहरूलाई समेटेर तिनीहरूलाई 
आफ्नो सेवकको श्रेणीमा उभ्याइदिनु हदयले प्रेरक सदगुरुकै देन (कृपा) हो। 
श्रीकृष्ण एक योगेश्वर, सदगुरु हुनुहुन्थ्यो। ' शिष्यस्तेऽहम्‌'- प्रभु! म तपाईको 
शिष्य हुं। बाहिरी विषय- वस्तुहरूलाई छोडेर ध्यानमा आराध्यदेव बाहेक 
अरुलाई नदेखो, अरुलाई नसुनौं, न अरुको स्पर्शं गरो, यो सदगुरुको अनुभव- 
सञ्चारमा निर्भर गर्दछ। 


“देवदत्तं धनञ्जयः '- दैवी सम्पत्तिलाई अधीन गर्ने अनुराग नै अर्जुन 
हो। आराध्यदेवको अनुरूप लगाव, जसमा विरह, वैराग्य, अश्रुपात्‌ होस्‌, 
“गद्गद गिरा नयन बह नीरा'- रोमाञ्च होस्‌, आराध्यदेव बाहेक अरू 
विषय-वस्तुको अलिकति पनि टकरा हुन नपाओस्‌, यसैलाई “अनुराग 
भनिन्छ। यदि यो सफल हुन्छ भने परमदेव परमात्मामा प्रवेश दिलाउने दैवी 
सम्पद्माथि अधिपत्य प्राप्त गर्छ। यसैको अर्को नाँ धनञ्जय पनि हो। एउटा 
धन त बाहिरी सम्पत्ति हो, जसबाट शरीर-निर्वाहको व्यवस्था हुन्छ, आत्मासित 
यसको कुनै सम्बन्ध छैन। यसबाट अलग स्थिर आत्मिक सम्पत्ति नै आप्नो 
सम्पत्ति हो। बृहदारण्यकोपनिषद्मा याज्ञवल्क्यले मैत्रेयीलाई यही सम््ाउनुभयो 
कि धनले सम्पन्न पृथ्वीको स्वामित्वबाट पनि अमृतत्वको प्राप्ति हुनसक्दैन्‌। 
यसको उपाय आत्मिक सम्पत्ति हो। 


भयानक कर्मवाला भीमसेनले पौण्ड्‌ अर्थात्‌ प्रीति नामक महाशङ्क 
बजाए। भावको उद्गम र निवास स्थान हदय हो, यसैले यसको नाम वृकोदर 
हो। तपाईको भाव, लगाउ केटाकेटीमा हुन्छ; तर वास्तवमा त्यो लगाउ तपाईको 
हदयमा छ जुन केटाकेटीमा गएर मूर्त हुन्छ। यो भाव अगाध र महान्‌ बलशाली 
छ, उसले प्रीति नामक महाशङ्खं बजाए। भावमा नै त्यो प्रेम निहित छ, यसेले 
भीमले पौण्ड्‌ (प्रीति) नामक महाशङ्घं बजाए। भाव महान्‌ बलवान्‌ हुन्छ; तर 
प्रेम-सञ्चारको माध्यमबाट। 

हरि व्यापक सर्वत्र समाना। प्रेम तें प्रगट होहि मेँ जाना।। 
( रामचरितमानस, ९८९८४८५ ) 


अनन्तविजयं राजा कुन्तीपुत्रो युधिष्ठिरः। 
नकुलः सहदेवश्च सुघोषमणिपुष्पको।।९६।। 


कुन्तीपुत्र राजा युधिष्ठिरले अनन्त विजय' नामक शद बजाए। कर्तव्यरूपी 
कुन्ती र धर्मरूपी युधिष्ठिर। धर्ममा स्थिरता र्यो भने “अनन्तविजयम्‌ '- 
अनन्त परमात्मामा स्थिति दिलाउनेछ। युद्धे स्थिरः सः युधिष्ठिरः । प्रकृति- 
पुरुष क्षेत्र-क्षेत्रज्ञको सद्र्षमा स्थिर रहन्छ। भयङ्कर दुःखबाट पनि विचलित 
हँदेन, तब एक दिन जो अनन्त छ, जसका अन्त्य छैन, त्यो हो परमतत्व 
परमात्मा, त्यसमाथि विजय गराई दिन्छ। 


नियमरूपी नकुलले ‹सुघोष' नामक शङ्क बजाए। जब-जब नियम 
उन्नत हुने, अशुभको शमन (समाप्ति) हदे जाने, शुभ घोषित हुदै जानेछ। 
सत्सङ्गरूपी सहदेवले ' मणिपुष्पक' शङ्कं बजाए। मनीषिहरूले प्रत्येक श्वासलाई 
बहुमूल्य मणिको संज्ञा दिएका छन्‌। "हीरा जेसी स्वाँसा बातों मे बीती 
जाय। ' (“विन्दु ' ) एउटा सत्सङ्ग त त्यो हो, जुन तपाई सत्पुरुषहरूको 
वाणीमा सुचचुहुन्छ; तर यथार्थं सत्सङ्ग आन्तरिक हो। श्रीकृष्णको अनुसार 
आत्मा नै सत्य हो, सनातन हो। चित्त चारैतिरबाट समेरिएर आत्माको सङ्गत 
गर्न लागोस्‌, यो नै वास्तविक सत्सङ्ग हो। यो सत्सङ्ग चिन्तन, ध्यान र समाधिको 
अभ्यासबाट सम्पन्न हुन्छ। जसो-जसो सत्यका संसर्गमा ध्यान स्थायी रूपले 
स्थिर हुंदैजानेछ, त्यसै-त्यसै एक-एक श्रासमाथि नियंत्रण पादन, मनसहित 
इन्द्रियहरूको निरोध हुदैजानेक। जुन दिन पूर्णरूपले निरोध हुनेछ, वस्तु प्राप्त 
हुनेक। वाद्ययन््रहरू जस्तै चित्तलाई आत्माको स्वरमा स्वर मिलाएर सङ्गत 
गर्नु नै सत्सङ्ग हो। 

बाहिरी मणि कठोर हुन्छ, तर श्ासमणि फूलभन्दा पनि कोमल हुन्छ। 
पुष्प त विकसित भएपक्लि वा भाँचेपल्छि ओइलिन्छ; तर तपाई अधिको श्राससम्म 
जीवित बस्ने ग्यारेण्टी दिन सक्नुहुन्न। तर सत्सङ्ग सफल भएमा प्रत्येक श्वासमा 


२८ यथार्थ गीता : श्रीमद्भगवद्गीता 


नियन्त्रण दिलाएर परम लक्ष्यको प्राप्ति गराइदिन्छ। यस बाहेक पाण्डवहरूको 
अरू कुनै घोषणा छैन; तर प्रत्येक साधन केही न केही निर्मल बाटोको दूरी 
पार गर्दकछ। अगाडि भनुहुन्छ- 


काश्यश्च परमेष्वासः शिखण्डी च महारथः। 
धृष्टद्युम्नो विराटश्च सात्यकिश्चापराजितः।।९७।। 


कायारूपी काशी! पुरुष जब चारैतिरबाट मनसहित इन्द्रियहरूलाई 
समेटेर कायामा नै केन्द्रित गर्द, तब "परमेष्वासः '- परम ईशमा बस्ने 
अधिकारी हुन्छ। परम ईशमा वास दिलाउने सक्षम काया नै काशी हो। कायामा 
नै परम ईशको निवास छ। परमेष्वासको अर्थ श्रेष्ठ धनुर्धारी होइन बरू 
परम+ईश+वास हो। 


शिखा-सूत्रको त्याग नै शिखण्डी' हो। आजभोलि मान्छेदरू कपाल 
खोराएर तथा सूत्रको नाउमा जनै फालेर आगो बाल्न छोड्छन्‌, यतिले उनीहरूको 
संन्यास भैगयो। होइन, वस्तुतः शिखा लक्ष्यको प्रतीक हो, जसलाई तपाईले 
प्राप्त गर्नु छ र सूत्र संस्कारको। जबसम्म परमात्मा प्राप्त भएको कैन, 
संस्कारहरूको सूत्रपात्‌ लागेको छ तबसम्म त्याग कस्तो? संन्यास कस्तो? 
अहिले त बाटो हिड्ने बटुवा हुन्‌। जब प्राप्तव्य प्राप्त हुन्छ, संस्कारहरूका 
सूत्र कटू, यस्तो अवस्थामा भ्रम पूर्णं शान्त हुन्छ। त्यसैले शिखण्डी नै 
श्रमरूपी भीष्मको नाश गर्छ। शिखण्डी चिन्तन-पथको विशिष्ट योग्यता हो, 
महारथी हो। 

"धृष्टद्युम्न '- दृढ र अचल मन तथा विराट '- सर्वत्र विरार्‌ ईश्वरको 
प्रसार देखने क्षमता इत्यादि दैवी सम्पद्का प्रमुख गुण हुन्‌। सात्विकता नै 
सात्यकि हो। सत्य चिन्तनको प्रवृत्ति अर्थात्‌ सात्विकता यदि बनेको छ भने 
कटहिलै पनि हानि हुन पाउने छैन। यस सदर्षमा पराजित हुनदिने छैन। 

द्रुपदो द्रौपदेयाश्च सर्वशः पृथिवीपते। 
सौभद्रश्च महाबाहुः शङ्खान्दध्मुः पृथक्यृथक्‌। । १८।। 


प्रथम जध्याय २९ 


अचल पददायक द्रुपद र ध्यानरूपी द्रौपदीका पंच पुत्रहरू- सहदयता, 
वात्सल्य, लावण्य, सौम्यता, स्थिरता आदि साधनामा महान्‌ सहायक महारथी 
हन्‌ तथा विशाल हात भएका अभिमन्यु- यिनीहरू सबैले पृथक्‌-पृथक्‌ शङ्ख 
बजाए। हात कार्य-क्षेत्रको प्रतीक हो। जब मन भयमुक्त हुन्छ, तब उसको 
पहुंच टाढासम्म हुन्छ। 


हे राजन ! यिनीहरू सबले बेग्ला-बेग्लै शङ्कं बजाए। केही न केही दूरी 
सबेले पार गराङंदन, यिनको पालन आवश्यक छ, यसैले यिनका नाम 
गनाउनुभयो। यीबाहेक केही दूरी यस्तो पनि छ, जुन मन-बुद्धिबाट पर छ। 
भगवान्‌ आपै अन्तःकरणमा विराजमान भएर पार गराउनु हुन्छ। यता दष्ट 
बनेर आत्माले उभिनु हुन्छ र सामुन्ने स्वयं उभेर आप्नो परिचय गराउनु हुन्छ। 


स घोषो धार्तराष्टाणां हृदयानि व्यदारयत्‌। 
नभश्च पृथिवीं चैव तुमुलो व्यनुनादयन्‌।।१९।। 


त्यस घोर शब्दले आकाश र पृथ्वीलाई पनि शब्दायमान गर्द धृतराष्ट- 
पुत्रहरूको हदय विदीर्ण गरिदियो। सेना त पाण्डवहरूतिर पनि थिए; तर हदय 
विदीर्ण भयो धृतराषटू-पुत्रहरूको। वस्तुतः पाञ्चजन्य, दैवी शक्तिमाथि आधिपत्य, 
अनन्तमाथि विजय, अशुभको शमन (समाप्ति) र शुभको घोषणा धारावाही 
हुनलाग्यो भने कुरुक्षेत्र, आसुरी सम्पद्‌, बहिर्मुखी प्रवृत्तिहरूका हदय विदीर्ण 
हुनेकछ। उनीहरूको बल विस्तारै-विस्तारे कम हुन थाल्छ। पुरै सफलता पाएपक्ि 
मोहयुक्त प्रवृत्तिहरू पूर्णरूपेण शान्त हुन्छन्‌। 
अथ व्यवस्थितान्दृष्टवा धार्तराष्ठान्कपिध्वजः। 
प्रवृत्ते शस्त्रसम्पाते धनुरुद्यम्य पाण्डवः।।२०।। 
हृषीकेशं तदा वाक्यमिदमाह महीपते। 
अर्जुन उवाच 
सेनयोरुभयोर्मध्ये रथं स्थापय मेऽच्युत।।२९।। 
संयमरूपी सञ्जयले अज्ञानमा ढाकिएको मनलाई सम्ज्ञाए- हे राजन्‌। 
तत्पश्चात्‌ “कपिध्वजः '~ वैराग्यरूपी हनुमान! वैराग्य नै इण्डा हो (ज्ञण्डा 

राषटको प्रतीक मानिन्छ। केही मानिसदहरू भन्छन्‌- ज्लण्डा चञ्चल थियो यसैले 
कपिध्वज भनियो। तर होइन, यहोँ कपि साधारण बांँदर होइन, स्वयं हनुमान 
हुनुहुन्थ्यो- जसले मान-अपमानको हनन गरेका थिए- ' सम मान निरादर 
आदरहीं। ' ( मानस, ७८९१३८८. ) प्रकृतिका देखेका-सुनेका वस्तुहरूको, 
विषयहरूको रागको त्याग नै "वैराग्य हो। अतः वैराग्य नै जसको इण्डा हो) 
त्यस अर्जुनले व्यवस्थितरूपमा धृतराष्-पुत्रहरूलाई उभेको देखेर शख्रचलाउने 
तयारीको बेलामा धनुष उठाएर ' हृषिकेशम्‌'- जो हदयको सर्वस्व ज्ञाता छन्‌ 
ती योगेश्वर श्रीकृष्णसंग यो शब्द भने- “हे अच्युत (जो कटहिले पनि च्युत 
हदेन) मेरो रथलाई दुबै सेनाहरूको बीचमा उभ्याई दिनुस्‌।” यहँ सारथीलाई 
दिइएको आदेश होइन, इष्ट (सदगुरु) संग गरेको प्रार्थना हो। किन उभ्याउने?- 


यावदेतान्निरीक्षेऽहं योद्धुकामानवस्थितान्‌। 
कैर्मया सह योद्धव्यमस्मिरणसमुद्यमे।। २२।। 


जबसम्म म यहाँ स्थित भएका युद्धको कामना गर्नेहरूलाई राग्ररी नहेरँ 
कि यस युद्धको व्यापारमा मैले को-कोसंग युद्ध गर्न उचित छ- यस युद्धमा 
मैले को-कोसंग युद्ध गर्नु छ? 
योत्स्यमानानवेक्षेऽहं य एतेऽत्र समागताः। 
धार्तरा्टस्य दु्बुद्धेयु्धे प्रियचिकीर्षवः।।२३।। 
यस युद्धमा दुर्बद्धि दुर्योधनको कल्याण चाहनेहरू जुन-जुन यी राजाहरू 
यस सेनामा आएका छन्‌, ती युद्ध गर्नेहरूलाई म हेर्न, यसैले उभ्याउनुस्‌। 
मोहरूपी दुर्योधन! मोहमय प्रवृत्तिहरूको कल्याणचाहने जुन-जुन राजाहरू 
यस युद्धमा आएका छन्‌, तिनलाई म हेरी लिर। 
सञ्जय उवाच 
एवमुक्तो हषीकेशो गुडाकेशेन भारत। 
सेनयोरुभयोर्म॑ध्ये स्थापयित्वा रथोत्तमम्‌।।२४।। 
भीष्मद्रोणप्रमुखतः सर्वेषां च महीक्षिताम्‌। 
उवाच पार्थं पश्यैतान्समवेतान्कुरूनिति।।२५।। 

सञ्जयले भने- निद्राजयी अर्जुनद्रारा यसप्रकार भनेपक्लि हदयका ज्ञाता 
श्रीकृष्णले दुबै सेनाहरूको मांज्मा भीष्म, द्रोण र "महीक्षिताम्‌" शरीररूपी 
पृथ्वीमा अधिकार जमाएर बसेका सम्पूर्णं राजाहरूको बीचमा उत्तम रथलाई 
उभ्याएर भन्नुभयो- हे पार्थ । यहाँ एकत्रित भएका कौरवहरूलाई हेर। यहों 
उत्तम रथ सुन र चाँदीको रथ होइन। संसारमा उत्तमको परिभाषा नश्वर प्रतिको 
अनुकूलता-प्रतिकूलतामा गरिन्छ- यो परिभाषा अपूर्ण छ। जसले हाम्रो आत्मा, 
हाम्रो स्वरूपको सथ साथ दिउन्‌, त्यही उत्तम हो, जसको पछछाडि "अनुत्तम '- 
मलिनता नहोस्‌। 


तत्रापश्यत्स्थितान्पार्थः पितृनथ पितामहान्‌। 
आचार्यान्मातुलान्भरातृन्पुतरान्यौत्रान्सखींस्तथा। । २६।। 


श्वशुरान्सुहदश्चैव सेनयोरुभयोरपि। 


तत्पश्चात्‌ अचूक लक्ष्यगर्ने, पार्थिव शरीरलाई रथ बनाउने पार्थले ती 
दुब सेनाहरूमा स्थित काकाहरूलाई, बाजेहरूलाई, आचार्यहरूलाई, 
मामाहरूलाई, भाइहरूलाई, छोराहरूलाई, नातीहरूलाई, मित्रहरूलाई, 
ससुराहरूलाई र सुहदहरूलाई देखे। 


दुबे सेनाहरूमा अर्जुनलाई मात्र आफ्नो परिवार, मामाको परिवार, 
ससुरालीको परिवार, सुहृद्‌ र गुरुजन देखिए। महाभारतकालको गणनानुसार 
अटठार अक्षौहिणी लगभग चालिस लाखको बरोबरी हुन्छ, तर प्रचलित 
गणनानुसार अटार अक्षौहिणी साढे छः अर्बको लगभग हुन्छ, जुन आजको 
विश्वको जनसंख्याको बराबर छ। यतिमात्रको लागि कहिलेकाहीं विश्वस्तरमा 
आवास, खाद्य-समस्या उत्पन्न हुन्छ। यति दूलो जनसमूहमा अर्जुनको तीन- 
चार नातेदार आफन्तहरूको परिवार मात्र थियो। के यति दूलो पनि कसैको 
परिवार हुन्छ? कदापि हुदैन। यो हदय-देशको चित्रण हो। 


तान्समीक्ष्य स कोन्तेयः सर्वान्बन्धूनवस्थितान्‌। । २७।। 
कृपया परयाविष्टो विषीदन्निदमब्रवीत्‌। 

यसप्रकार उभिएका ती सम्पूर्ण बन्धुहरूलाई देखेर अत्यन्त करुणाले 
भरिएर ती कुन्तीपुत्र अर्जुनले शोक गर्दै भने। अर्जुन शोक गर्न लागे; किनकि 
उनले देखे कि यो सबै त आफ्नो परिवार नै हो। अतः भने- 
अर्जुन उवाच 
दृष्ट्वेमं स्वजनं कृष्ण युयुत्सुं समुपस्थितम्‌।।२८।। 


सीदन्ति मम गात्राणि मुखं च परिशुष्यति। 
वेपथुश्च शरीरे मे रोमहर्षश्च जायते।।२९।। 


हे कृष्ण ! यस युद्धको इच्छाले उभिएका स्वजन समुदायलाई देखेर मेरा 
अङ्खहरू दुर्बल हुदै छन्‌, मुख सुक्नथाल्यो र मेरो शरीरमा कम्पन तथा रोमाञ्च 
भद्रहेछ। यति मात्र होइन- 
गाण्डीवं स्रंसते हस्तात््वक्यैव परिदह्यते। 
न च शक्नोम्यवस्थातुं भ्रमतीव च मे मनः।।३०।। 
हातबार गाण्डीव ञ्छ, छाला पनि उदिरहे। अर्जुनलाई ज्वरो आए 
जस्तै भयो, दुःखी भयो कि यो कस्तो युद्ध हो जसमा आत्मीयजन नै उभिएका 
छन्‌। अर्जुनलाई भ्रम भयो। उनले भने- अब म उभिई रहन पनि आफूलाई 
असमर्थ पाइरहेको दु, अब अगाडि हेर्न सामर्थ्य छैन्‌। 
निमित्तानि च पश्यामि विपरीतानि केशव। 
न च श्रेयोऽनुपश्यामि हत्वा स्वजनमाहवे।।३९।। 


हे केशव! यस युद्धको लक्षण पनि विपरीत नै देख्छु। युद्धमा आप्नै 
कुललाई मारेर परमकल्याण पनि देखिदन। कुललाई मानलि कल्याण कसरी 
हुने? 
न काङ्क्षे विजयं कृष्ण न च राज्यं सुखानि च। 
कि नो राज्येन गोविन्द कि भोगैर्जीवितेन वा।।३२।। 


सम्पूर्णं परिवार युद्धको मुहानमा छन्‌। यिनीलाई युद्धमा मारेर विजय, 
विजयमा प्राप्तहुने राज्य र राज्यवार प्राप्त हुने सुख अर्जुनलाई चाहिंदैेन। ऊ 

भन्दछ- कृष्ण ! म विजय चाहन्न, राज्य तथा सुख पनि चाहन्न। गोविन्द । 
हामीलाई राज्य तथा भोग अथवा जीवनसंग पनि के प्रयोजन छ? किन? 
यसबारेमा भन्दछ- 


येषामर्थे काङ्क्षितं नो राज्यं भोगाः सुखानि च। 
त इमेऽवस्थिता युद्ध प्राणांस्त्यक्त्वा धनानि च।।३३।। 


हामीलाई जसको लागि राज्य-भोग र सुखादि इच्छित छन्‌, ती परिवारहरू 
नै जीवनको आशा त्यागेर युद्धको मेदानमा उभिएका छन्‌। हामीले परिवारका 
लागि राज्य चाहेका थियं, भोग-सुख र धनको पिपासा आत्मीयजन र परिवारसंग 
भोग्नको लागि थियो; तर सबै प्राणको आशा त्यागेर उभिएका छन्‌ भने मलाई 
सुख-राज्य वा भोग चाहिंदैन। यी सबै यिनीहरूका लागि प्रिय थिए। यिनिहरूबार 
अलग भएपक्लि मलाई तिनको आवश्यकता छैन। जबसम्म परिवार रहने, 
तबसम्म यी वासनाहरू पनि रहने छन्‌। ज्जुपडीमा बस्नेहरूले पनि आफ्नो 
परिवार, मित्र र आत्मीयजनलाई मारेर विश्वको साम्राज्य स्वीकार गर्ने छैन। 
अर्जुनले पनि यही भन्दछ कि मलाई भोग प्रिय थियो, विजय प्रिय थियो; तर 
जसको लागि थियो, जब उनीहरू नै रहने छैनन्‌ भने भोगहरूको के प्रयोगजनः? 
यस युद्धमा कसलाई मारन छ?- 


आचार्याः पितरः पुत्रास्तथैव च यपितामहाः। 
मातुलाः श्रशुराः पौत्राः श्यालाः सम्बन्धिनस्तथा ।२४।। 
यस युद्धमा आचार्य, बाजे, काका, छोराहरू र यसैप्रकार हजुरबुबा, 
मामा, ससुरा, नाती, साला तथा सम्पूर्णं आफन्त नै हुन्‌। 
एतान्न हन्तुमिच्छामि घ्नतोऽपि मधुसूदन। 
अपि त्रैलोक्यराज्यस्य हेतोः किं नु महीकृते।।२५।। 
हे मधुसूदन ! मलाई मारे पनि अथवा तीनलोककै राज्यको लागि पनि 
म यी सबेलाई मार्न चाहदिन; फेरि पृथ्वीको लागि भन्तु के छर? 


अटार अक्षौहिणी सेनामा अर्जुनलाई आप्नो परिवार नै देखापय्यो। 
यति धेरै आत्मीयजन वास्तवमा के हुन्‌? वस्तुतः अुनराग नै अर्जुन हो। 

भजनको सुरूमा प्रत्येक अनुरागीको अगाडि यस्तै समस्या रहेका हुन्छन्‌। 
सबै चाहन्छन्‌ कि हामी भजन गरौ, त्यो परमसत्यलाई पाउन सको; तर कुनै 
अनुभवी सद्गुरुको संरक्षणमा कुनै अनुरागी जब क्ेत्र-कषत्र्ञको सदर्षलाई 
बुड्दछ कि मैले कोसंग लड्नु छ, तब त्यो हतोत्साहित हुन्छ। त्यो चाहन्छ कि 
मेरो पिताको परिवार, ससुरालीको परिवार, मामाको परिवार, सुहृद्‌, मित्र र 
गुरूजन साथे रहुन्‌, सबै सुखी रहुन्‌ र यी सबैको व्यवस्था गर्दै हामी 
परमात्मस्वरूपको प्राप्ति पनि गरू तर जब ऊ बुडृदछ कि आराधनामा अग्रसर 
हुनको लागि परिवार छोड्नु पर्न, यी सम्बन्धहरूको मोहलाई त्याग्नु पर्नेछछ, 
तब ऊ व्याकुल हुनलाग्दछ। 

पूज्य महाराजज्यूले भन्ने गर्नुहुन्थ्यो- मर्तु र साधु हनु बराबर हो। साधुका 
लागि सृष्टिमा अरू कोही जीवित हुन पनि सक्छ; तर आफन्तहरूको नाममा 
अरू कोही हुँदैन। यदि कोही हुन्छ भने सम्पर्क (लगाउ) हुन्छ, मोह समाप्त 
कहँ भयो? जहंसम्म सम्पर्कं छ, त्यसको पूर्ण त्याग, त्यस सम्पर्कको अस्तित्व 
मेटेर नै उसको विजय हुन्छ। यी सम्बन्धहरूको विस्तार नै त संसार हो, नभए 
संसारमा हाम्रो के छ र? "तुलसीदास कह चिद्विलास जग, लूड्मत 
बूद्मत बुञ्चै। ' ( विनयपत्रिका, ९२४) मनको प्रसार नै जगत्‌ हो। योगेश्वर 
श्रीकृष्णले पनि मनको प्रसारलाई नै जगत्‌ भनेर सम्बोधित गरनुभयो। जसले 
यसको प्रभावलाई रोक्नसक्यो, उसले चराचर संसारलाई नै जित्यो- "इहैव 
तैर्जितः सर्गो येषां साम्ये स्थितं मनः। ' ( गीता, ५८१९ ) 


मात्र अर्जुन व्याकुल थियो, यस्तो कुरा होइन। अनुराग सबैको हदयमा 
हुन्छ। प्रत्येक अनुरागी अधीर हुन्छ, उसलाई आफन्तको सम्ड्ना हुन थाल्दलछ। 
पहिले ऊ सोच्दथ्यो कि भजननबार केही लाभ हुने, अनि सबै सुखी हुनेछन्‌। 
यिनीहरूसंग रहेर उसलाई भोगौला। जब यिनीहरू संगै रहेनन्‌ भने सुख पाएर 
के गर्ने? अर्जुनको दृष्टि राज्यसुखसम्म मात्र सीमित थियो। त्यो त्रिलोकीको 
साम्राज्यलाई नै सुखको पराकाष्ठा सम््न्थ्यो। त्यसको अगाडि पनि कुनै सत्य 
छ, जसका ज्ञान अर्जुनलाई अहिले छैन। 

निहत्य धार्तराष्ठान्नः का प्रीतिः स्याज्जनार्दन। 
पापमेवाश्रयेदस्मान्हत्वैतानाततायिनः ।। ३६।। 


हे जनार्दन ! धृतराष्का पुत्रहरूलाई मारेर पनि हामीलाई के खुशी हुने? 
जरह धृतराष्॒ अर्थात्‌ धृष्टताको राज्य छ, त्यसबाट उत्पन्न मोहरूपी दुर्योधन 
इत्यादिलाई मारेर पनि हामीलाई के प्रसन्नता हुनेछ? यी उत्पातीहरूलाई मारेर 
हामीलाई पाप नै लाग्नेछ। जो जीवन-यापनको तुच्छ लाभको लागि अनीति 
अपना, त्यसलाई उत्पाती भनिन्छ; तर वस्तुतः यसभन्दा पनि दूलो उत्पाती 
त्यो हो जो आत्माको पथमा बाधा उत्पन्न गर्दछ्। आत्मदर्शनमा बाधक काम, 
क्रोध, लोभ, मोह आदिको समूह नै उत्पाती हो। 


तस्मान्नाहं वयं हन्तुं धार्तराष्टानस्वनान्धवान्‌। 
स्वजनं हि कथं हत्वा सुखिनः स्याम माधव ।।३७।। 


त्यसैले हे माधव! आपना बान्धव धृतराषटका पुत्रहरूलाई मार्नकालागि 

हामी योग्य कैनों। स्व-बान्धव कस्तो? उनीहरू त शत्रु थिए! वस्तुतः शरीरको 
सम्बन्ध अन्ञानबाट उत्पन्न हुन्छ। यो मामा हो, ससुराल हो, आत्मीयजन हो, 
यी सबै अज्ञान नै हुन्‌। जब शरीर नै नश्वर हो, तब यसको सम्बन्ध नै कों 
रहने छ र? मोह रहेसम्म सुहृद्‌ छन्‌, हाम्रो परिवार छ, हाग्रो संसार हो। मोह छैन 
भने केही पनि छैन। यसैले ती शत्रु पनि अर्जुनलाई आत्मीयजन देखापरे। ऊ 
भन्दछछ कि आपना कुटुम्बलाई (आफन्तलाई) मारेर हामी कसरी सुखी हने? 
यदि अज्ञान र मोह छैन भने आफन्तको अस्तित्व नै हुदैन। यो अज्ञान ज्ञानको 
प्रेरक पनि हो। भर्तृहरि, तुलसी आदि अनेकों महानुभावहरूले वैराग्यको प्रेरणा 
स्वास्नीबार पाए। कोही सौतेली आमाका व्यवहारबार खिन्न भएर वैराग्य- 
पथमा अग्रसर भएका देखिन्छन्‌। 

यद्यप्येते न पश्यन्ति लोभोपहतचेतसः। 

कुलक्षयकृतं दोषं मित्रद्रोहे च पातकम्‌।।३८।। 


यद्यपि लोभवाट भ्रष्टचित्त भएका यी मानिसहरू कुल-नाशको दोष र 
मित्र्रोहको पापलाई देख्दैनन्‌, यो उनीहरूको दुर्बलता हो; तर पनि- 

कथं न ज्ञेयमस्माभिः पापादस्मानिवर्तितुम्‌। 
कुलक्षयकृतं दोषं प्रपश्यद्धिर्जनार्दन।।३९।। 


हे जनार्दन ! कुलनाशबाट हुने दोषहरूलाई जान्ने हामीहरूले यस पापबार 
बच्नको लागि विचार किन नगर्ने? म मात्र पाप गरु, यस्तो कुरा होइन, तपाई 
पनि गलती गर्न गइराख्नुभएको छ- श्रीकृष्णमाथि पनि आरोप लगाए। अहिले 
ऊ आपूलाई जानकारीमा श्रीकृष्णभन्दा कम ठान्दैन्‌। प्रत्येक न्योँ साधक 
सदगुरुको शरणमा गएपक्छि यसै प्रकारले तर्क गर्द र आपफूलाई जानकारीमा 
कम ठान्दैन्‌। अर्जुंनले पनि यही भन्दछ कि यिनीहरू बरू नसम्ञरुन्‌; तर 
तपाई-हामी त समञ्लदार छ । कुलनाशको दोषहरूमाथि हामीले विचार गर्नुप्यो। 
कुलनाशमा दोष के छ?- 


कुलक्षये प्रणश्यन्ति कुलधर्माः सनातनाः। 
धर्मे नषे कुलं कृत्स्नमधर्मोऽभिभवत्युत।।४०।। 


कुलको नाश भएमा सनातन कुलधर्म नष्ट हुन्छन्‌। अर्जुनले कुलधर्म, 
कुलाचारलाई नै सनातन धर्म ठानिरहेका थिए। धर्मको नाश भएपक्लि सम्पूर्ण 
कुललाई पापले थिचिदिन्छ। 


अधर्माभिभवात्कृष्ण प्रदुष्यन्ति कुलस्त्रियः। 
स्त्रीषु दुष्टासु वार्ष्णेय जायते वर्णसङ्करः।।४१।। 


हे कृष्ण ! पाप बढी भएपकि कुलका ख्रीहरू दूषित हुन्छिन्‌। हे वार्ष्णेय! 
सतरीहरू दूषित भएपक्छि वर्णसङ्कर जन्मिन्छन्‌। अर्जुनको मान्यता थियो कि 
कुलकी स्रीहरू दूषित हुनाले वर्णसङ्कर हुन्छ; तर श्रीकृष्णले यसको खण्डन 
गर्द अगाडि बताए कि म वा स्वरूपमा स्थित महापुरुषले यदि आराधनाको 
क्रममा भ्रम उत्पन्न गरिदिएमा, वर्णसङ्कर हुन्छ। वर्णसङ्करको दोषहरूमा अर्जुन 
प्रकाश पार्छ- 


सङ्करो नरकायैव कुलघ्नानां कुलस्य च। 
पतन्ति पितरो ह्येषां लुप्तपिण्डोदकक्रियाः।।४२।। 

वर्णसङ्कर कुलघातिहरू कुललाई नरकमा लिएर जानको लागि नै हुन्छ। 
लुप्त भएको पिण्डक्रिया गर्ने यिनीहरूका पितुहरू पनि ्र्छन्‌। वर्तमान नष्ट 
हुन्छ, अतीतका पीतृहरू इछन्‌ र भविष्यका पनि इर्नेछछन्‌। यति मात्र होइन- 


दोषैरेतैः कुलघ्नानां वर्णसङ्करकारकैः। 
उत्साद्यन्ते जातिधर्माः कुलधर्माश्च शाश्चताः।।४३।। 


यी वर्णसङ्करकारक दोषहरुद्वारा कुल र कुलघातीहरूको सनातन कुलधर्म 
र जातिधर्म नष्ट हुन्छन्‌। अर्जुन मान्दथिए कि कुलधर्म सनातन हो, कुलधर्म नै 
शाश्वत हो; तर श्रीकृष्णले यसको खण्डन गरे र अगाडि भन्नुभयो कि आत्मा नै 
सनातन, शाश्वत धर्म हो। वास्तविक सनातन धर्मलाई जान्ुभन्दा पहिले मानिस 
धर्मको नाममा कुनै न कुनै रूढिलाई जान्दछ। ठीक यसैप्रकार अर्जुन पनि 
जान्दकछ, जुन श्रीकृष्णको शब्दहरूमा एउटा रूढि हो। 


उत्सन्नकुलधर्माणां मनुष्याणां जनार्दन। 
नरकेऽनियतं वासो भवतीत्यनुशुश्रुम।।४४।। 


हे जनार्दन! नष्ट भएको कुलधर्मका मानिसहरूका अनन्तकालसम्म 
नरकमा वास हुन्छ, यस्तो मैले सुनेकोद्। कुलधर्म मात्र नष्ट हुदैन, बरू शाश्वत 
सनातन धर्म पनि नष्ट हुन्छ। जब धर्म नै नष्ट भयो भने यस्ता पुरुषको 
अनन्तकालसम्म नरकमा वास हुन्छ, यस्तो मैले सुनेकोछौ, देखेको छैन। 


अहो बत महत्पापं कर्तुं व्यवसिता वयम्‌। 
यद्राज्यसुखलोभेन हन्तुं स्वजनमुद्यताः। ।४५।। 


अहो ! दुःख छ कि हामीहरू बुद्धिमान भएर पनि महान्‌ पाप गर्नको 
लागि तयार भएका छ। राज्य र सुखको लोभले आपनो कुललाई मार्नको 
लागि उद्यत भएका छ। 


अहिले अर्जुन आपफूलाई कम ज्ञाता मान्देन। आरम्भमा प्रत्येक साधक 
यसैप्रकार बोल्दछछ। महात्मा बुद्धको कथन छ- “मानिसले जब अधूरो ज्ञान 
पारं अनि आफूलाई महान्‌ ज्ञानी सम्बमन्छ र जब आधीभन्दा अगाडिको 
ज्ञान प्राप्त गर्नलाग्छ भने आफूलाई महान्‌ मूर्ख सम्न्छ।' ठीक यसेप्रकार 

अर्जुन पनि आपूलाई ज्ञानी नै सम्डन्छ। ऊ श्रीकृष्णलाई नै सम्डञारंछ कि यस 
पापबाट परमकल्याण हुने, यस्तो कुरा पनि छैन, मात्र राज्य र सुखको 
लोभमा परर हामीहरू कुलनाश गर्न उद्यत भएका छो, महान्‌ भूल गरिरहेका 
चछो। म मात्र भूल गरिरहेको छु, यस्तो कुरा पनि होइन, तपाई पनि भूल गरिरहनु 
भएको छ, एक धक्का श्रीकृष्णलाई पनि दिए। अन्त्यमा अर्जुन आप्नो निर्णय 
दिन्छ- 

यदि मामप्रतीकारमशस्त्रं शस्त्रपाणयः। 

धार्तराष्टा रणे हन्युस्तन्मे क्षेमतरं भवेत्‌।।४६।। 


यदि म शख्ररहित, मुकाबिला नगरनेलाई धृतराषटका शखधारी पुत्रले 
रणमा मारे भने उसको त्यो मार पनि मेरो लागि अतिकल्याणकारी हुनेछ। 
इतिहासले त भत्रे कि अर्जुन बुद्धिमान थियो जसले आप्नो बलि दिएर 
युद्धलाई बचायो। मानिसहरूले प्राणको आहुति दिन्छन्‌ कि सोञ्ञा-साञ्चा 
बच्चाहरू सुखी रहुन्‌, कुल त बोँची रहोस्‌। मानिस विदेश जाओस्‌, वैभवपूर्ण 
प्रासादमा रहोस्‌, तर दुई दिनपल्ि उसलाई आपफूले छाडेको ज्युपडीको सम्ड्मना 
आउन थाल्छ। मोह यति प्रबल हुन्छ। यसैले अर्जुन भन्छ कि धृतराष्टका 
शखधारी पुत्रहरू म प्रतिकार नगर्नेलाई रणमा मारे पनि त्यो मेरो लागि अति 
कल्याणकारी हुनेछ, किनकि बाल-वच्चाहरू त सुखी रहुन्‌। 


सञ्चय उवाच 
एवमुक्त्वाजुंनः सङ्के रथोपस्थ उपाविशत्‌। 
विसृज्य सरं चापं शणोकसंविग्रमानसः।।४७।। 
सञ्जयले भने- रणभूमिमा शोकले उद्विग्न मन भएका अर्जुन यसरी 
भनेर बाणसहित धनुषलाई त्यागेर रथको पछिल्लो भागमा बसे अर्थात्‌ कषेत्र- 
क्ेत्रज्ञको सङ्ुर्षमा भाग नलिन पचछिहटे। 
निष्कर्ष- 


गीता क्षेत्र-कषत्रज्को युद्धको निरूपण अन्वेषण हो। यो ईश्वरीय विभूतिहरूले 
सम्पन्न भगवतूस्वरूपलाई देखाउने गायन हो। यो गायन जुन क्षेत्रमा हुन्छ, त्यो 

युद्ध-क्षेत्र “शरीर' हो। जसमा दुई प्रवृत्तिहरू छन्‌- "धर्मक्षेत्र र कुरक्षेत्र। यी 
सेनाहरूको स्वरूप उनको बलको आधार बतायो, शङ्कुध्वनिबार उनीहरूको 
पराक्रमको जानकारी भयो। यस पचि जुन सेनासंग लडनु छ, त्यसको निरीक्षण 
भयो। जसको गणना अठार अक्षौहिणी (लगभग साढे छः अर्ब) भनिन्छ; तर 
वस्तुतः उनीहरू अनन्त छन्‌। प्रकृतिको दृष्टिकोण दुरईबरा छन्‌- एउटा इष्टोन्मुखी 
प्रवृत्ति "दैवी सम्पद्‌", अर्को बहिर्मुखी प्रवृत्ति "आसुरी सम्पद्‌'। दुब प्रकृति नै 
हुन्‌। एउटा इष्टतिर उन्मुख गर्द, परमधर्म परमात्मातिर लिएर जान्छ र अर्को 
प्रकृतिमा विश्वास दिलांछ। पहिले देवी सम्पद्लाई साधेर आसुरी सम्पद्लाई 
अन्त्य गरिन्छ, अनि शाश्वत सनातन परत्रह्मको दिग्दर्शन र त्यसमा स्थिति संगे 
दैवी सम्पदको आवश्यकता समाप्त हुन्छ, युद्धको परिणाम प्रकाशित हुन्छ। 


अर्जुनलाई सैन्य निरीक्षणमा आपफ्ना परिवार नै देखिन्छन्‌ जसलाई मारन 
छ। जहोंसम्म नाता छ, त्यति नै संसार हो। अनुरागको पहिलो चरणमा पारिवारिक 
मोह बाधक बन्छ। साधक जब देख्दछ कि मधुर सम्बन्धहरूबाट यति विच्छेद 
हुनेछ, जस्तो कि उनीहरू छदै थिएनन्‌, तब उसलाई अत्यास हुनथाल्छ। 
स्वजनासक्तिलाई मार्नमा उसलाई खतरा देखिन्छ। ऊ प्रचलित रूढिहरूमा 
आप्नो बचाड खोज्न थाल्छ, जस्तो अर्जुनले गरे। उसले भने- “कुलधर्म नै 
सनातन हो। यस युद्धमा सनातन धर्म नष्ट हुनेछ, कुलका ख्रीहरू दूषित हुनेछिन्‌। 
वर्णसङ्करको जन्म हुनेछ, जुन कुल र कुलघातीहरूलाई अनन्तकालसम्म 
नरकमा लैजानको लागि नै हुन्छ।" अर्जुन आपनो बुद्धिले "सनातन धर्म॑को 
रक्षाको लागि व्याकुल छ। उसले श्रीकृष्णसंग अनुरोध गरे कि हामीहरू समङ्लदार 
भएर पनि यो महान्‌ पाप किन गरौ? अर्थात्‌ श्रीकृष्ण पनि पाप गर्न गह्रहनुभएको 
छ। आखीरमा पापबाट बच्नको लागि “म युद्ध गर्ने छैन' भन्दै आत्तिएका 
अर्जुन रथको पच्छो भागमा बसे। क्ेत्र-क्षे्रज्ञको सङ्र्षबाट पछ्िहरे। 


टीकाकारहरूले यस अध्यायलाई “अर्जुन-विषाद योग' भनेका छन्‌। 
अर्जुन अनुरागको प्रतीक हो। सनातन धर्मको लागि व्याकुल हुने अनुरागीको 
विषाद योगको कारण बन्दकछछ। यही विषाद मनुलाई भएको थियो। "हृदय 
बहुत दुःख लाग, जनम गयडउ हरि भगति बिनु। ' (रामचरितमानस, १/ 

१४२) आशङ्का पर नै मानिस विषाद गर्दछ। उसलाई शङ्का थियो कि वर्णसङ्कर 
जन्मिन, जसले नर्कमा लिएर जानेकछ। सनातन धर्म नष्ट हुने पनि उसलाई 
विषाद थियो। अतः 'संशय-विषाद योग' सामान्य नामकरण यस अध्यायको 
लागि उपयुक्तं छ। 


ॐ तत्सदिति श्रीमद्धगवद्रीतासूपनिषत्सु ब्रह्मविद्यायां योगशास्त्र 
श्रीकृष्णार्जुनसम्बादे ' संशयविषादयोगो ' नाम प्रथमोऽध्यायः।।९।। 


अतः यसप्रकार श्रीमद्भगवद्गीतारूपी उपनिषद्‌ एवम्‌ ब्रह्मविद्या तथा 
योगशाख विषयक श्रीकृष्ण र अर्जुनको संबादमा “संशय-विषाद योग' नामक 
प्रथम अध्याय पूर्णं हुन्छ। 

इति श्रीमत्परमहंसपरमानन्दस्य शिष्य स्वामीअङ़गड़ानन्दकृते 
श्रीमद्धगवद्रीतायाः ` यथार्थगीता' भाष्ये ' संशयविषादयोगो ' नाम 
प्रथमोऽध्यायः।। ९।। 

यसप्रकार श्रीमत्‌ परमहंस परमानन्दज्यूका शिष्य स्वामी अडगड़ानन्दकृत 
“श्रीमद्धगवदरीता'को भाष्य "यथार्थ गीता'मा “संशय-विषाद योग' नामको पहिलो 
अध्याय समाप्त हुन्छ। 


।। हरिः ॐ तत्सत्‌ ।। 


